

Şu gün sanly ulgam arkaly geçirilen giňişleýin Hökümet mejlisinde Türkmenistanyň Prezidenti Serdar Berdimuhamedow degişli resminama gol çekdi. Bu barada “Watan” habarlar gepleşiginde habar berildi. Türkmenistanyň Garaşsyzlygynyň 33 ýyllygy mynasybetli, ýurtda ýaşayan we raýatlygy bolmadyk 1146 adam Türkmenistanyň raýatlygyna kabul ediler.

Hökümet mejlisinde wise-premyer, daşary işler ministri R.Meredow Türkmenistanyň raýatlygyna kabul etmek we ýurtda ýaşamak üçin ygtyýarnamalary bermek meseleleri boýunça geçirilen işler barada hasabat berdi.

Hasabatda aýdylmagyna görä, Türkmenistanyň Daşary işler ministrligi we ýurduň ygtyýarly döwlet edaralary tarapyndan Türkmenistanyň çäklerinde hemişelik ýaşayan we döwletiň raýatlygyna kabul edilmegi baradaky şahsy ýüztutmalary hasaba alnan 1146 adamyň raýatlyga kabul edilmegi boýunça degişli işler geçirildi. Olar 29 milletiň wekilleri bolup durýar.

Hasabatda köp ýyllaryň dowamynda Türkmenistanyň Prezidentiniň Permanlary bilen, ýurtda ýaşayan we şol bir wagtyň özünde hiç bir döwletiň raýaty bolmadyk 30998 adamyň Türkmenistanyň raýatlygyna kabul edilendigi barada hem aýdyldy.